

Óla Hvass

1. Eina ferð hendi tað Óla Hvass,
hann fekk ikki hönuna at liggja til pass.
*Úti í Byrginum strýkur
tann skeiva tá,*
Óla Hvass fekk ikki hönuna at liggja á.
Úti í Byrginum strýkur.
2. So sendi hann boð til Niklas mín,
at hann skuldi læra seg kunstin sín.
3. Tá ið Niklas boðini fekk,
hann morgunmatarleysur av húsinum gekk.
4. Hálskragan hann í hondina tók,
tubbakspungin og rúnarbók.
5. Tá ið hann kom har niðan á Skála,
fór hann um sín vísdóm at prála:
6. "Tann hóna er ikki í verðini til,
eg skal ikki fáa at liggja, sum eg vil."
7. Tá ið hann kom til Vatndalsá,
git mær, hvat hann gjördi tá!
8. Hann fór sær í ein myrkan krók,
og hönuna hann við voldum tók.
9. Hóenan á vaglinum fór at láta,
omman við grúgvuna fór at gráta.
10. "Grát ikki, grát ikki gamla kvinna,
eg skal hönuna við rúnum vinna."
11. Kvørnин hon skramblaði, eldtræið brast,
uttanduraður var Niklas í ein hast.
12. Tá royndi Niklas sín kunst upp á ný,
hann kókaði fýra og stokti trý.
13. So legði hann hana við øllum í senn,
hon legðist í fjør, og har liggur hon enn.
14. Tá ið aðrir hava várað og velt,
tá hevur hann sær við spinikonu spælt.
15. Spinnukonu spælt og dagdvölju loyst,
tað hevur verið hans hjartans troyst.
16. Eina ferð skeyt honum tramin tað inn,
at hann skuldi mýkja rotin skinn.
17. Skinnini mundi hann sundur ála,
harvið spilti hann so mangan dála.
18. Var hann settur til at karða,
tindarnar mundi hann sundur snara.
19. Við rokkinum var hann ei meira kringur,
tráðurin var út av lagi ringur.
20. Tá ið hann skuldi reka seyð,
tá var hann í störstu neyð.
21. Hvørja ferð seyðurin herjaði á,
so snúgvaði hann sær burtur frá.
22. Tá ið tað kom til slóttutíð,
tá fekk hann ta ringasta strið.
23. Um hann kom á slættan hógy,
hann jørðfesti líggjan undir kjógv.
24. At berjast við kempur var hans lyst,
og dunnuna legði hann við fyrsta dyst.
25. Men tá ið gásin var óskerjað,
tá kundi hann seg ikki fyrí henni verja.

26.
Eina ferð úti við Káragjó,
tá bardist hann við ein kokkulárakó.
27.
Tann hani seg vardi so manniliga,
Niklas hann fall á jørðina niður.
28.
Men hanin so títt sínum heglum brá,
at Niklashann opin á vali lá.
29.
"Nú hjálpi mær Harrin og Santa Knút,
hann heglar mær bæði míni eygur út!"
30.
So gjørdi Niklas eitt grúuligt morð:
reykin í suður og velið í norð.
31.
Niklas hann rør sær so dúliga á mið,
ongum fiski gevur hann frið.
32.
Ellivu dró hann upp undir borð,
tann tólyti hann vildi gera morð.
33.
Niklas hann skar í tann sjóheita grát:
"Hetta er fiskurin, ið Jónas át!"
34.
Tá ið teir fíngu tann fiskin at sjá,
tá var tað onki annað enn eitt rognkelsi grá.
35.
Síðani tóku teir tog av mast,
og fótalunnur í heysin brast.
36.
So tók Niklas til sín knív
og skildi rognkelsið av við lív.
37.
At spæla kort tað var hans lyst
við kleyvar sjeyir og hjartar tvist.
38.
Men rútar níggju og spaðar fýra
og hjartarfrúgv hava hann forstýrað.
39.
Í Íslandi er bæði kavi og frost,
har má Niklas standa upp á post.
40.
Við ongum vöttum, foruttan hatt,
harav vinnur hann bæði æru og skatt.
41.
Russland vil hann taka við vold
rætt sum ein annar Tordanskjold.
42.
Eina ferð fór hann út undir Foss,
tá var hann at sjá sum eitt tonglaross.
43.
Haðani gekk hann í Bakkan vestur,
hann gleivaði sum ein nýgeldur hestur.
44.
So fór hann sær inn til Barald á Bakka
við skeivari tá og krókutum nakka.